

ಕರ್ನಾಟಕ ಸರ್ಕಾರ
1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಯವರ
ನ್ಯಾಯಾಲಯ, ತರೀಕೆರೆ.

ಸಿ.ಸಿ.ನಂ.1259/2023

ಪಿ.ಡಬ್ಲ್ಯುಃ 1

ಸಿ.ಡಬ್ಲ್ಯುಃ 1

ಹೆಸರು : ಚೆನ್ನೇಗೌಡ ಜಿ ಟಿ
ತಂದೆಯ ಹೆಸರು : ತಿಮ್ಮೇಗೌಡ ಜಿ ಟಿ
ವಯಸ್ಸು : 38 ವರ್ಷ
ಉದ್ಯೋಗ : ಉಪ ವಲಯ ಅರಣ್ಯಾಧಿಕಾರಿ
ವಾಸಸ್ಥಳ : ತರೀಕೆರೆ

ದಿನಾಂಕ: 07-04-2026 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

1 ರಿಂದ 10 ಆರೋಪಿತರು ಈ ದಿನ ನ್ಯಾಯಾಲಯದಲ್ಲಿ ಗೈರು ಹಾಜರಾಗಿದ್ದು, ಆರೋಪಿತರ ಪರ ವಕೀಲರು ಆರೋಪಿತರ ಗುರುತಿಸುವಿಕೆ ಬಗ್ಗೆ ತಕರಾರು ಇಲ್ಲ ಎಂದು ತಿಳಿಸಿರುತ್ತಾರೆ.

ಮುಖ್ಯ ವಿಚಾರಣೆ : ಸ.ಸ.ಅ. ರವರಿಂದ.

2022 ರಿಂದ 2024 ರವರೆಗೆ ತರೀಕೆರೆಯ ಕೆಂಚಾಪುರ ಶಾಖೆಯಲ್ಲಿ ಪ್ರಭಾರ ಉಪ ವಲಯ ಅರಣ್ಯಾಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸಿರುತ್ತಾನೆ.

ದಿನಾಂಕ: 25-02-2022 ರಂದು ಕೆಂಚಾಪುರ ಶಾಖಾ ವ್ಯಾಪ್ತಿಗೆ ಒಳಪಡುವ ನಂದಿ ಗ್ರಾಮದಲ್ಲಿ ಸರ್ಕಾರಿ ರಾಜ್ಯ ಅರಣ್ಯದಲ್ಲಿ ಶಿವಕುಮಾರ್ ಮತ್ತು ಇತರರು ಕಾಡುಜಾತಿಯ ಗಿಡಗಳನ್ನು ಕಡಿಯುತ್ತಿರುವುದಾಗಿ ನಂದಿ ಗ್ರಾಮದ ವಾಚರ್ ಗಸ್ತಿನಲ್ಲಿದ್ದು, ಸುಮಾರು ಬೆಳಿಗ್ಗೆ 10-30 ಸಮಯಕ್ಕೆ ನನಗೆ ಕರೆ ಮಾಡಿ ತಿಳಿಸಿರುತ್ತಾರೆ. ತಕ್ಷಣ ವಲಯ ಅರಣ್ಯಾಧಿಕಾರಿಗಳಿಗೆ ನಾನು ಮಾಹಿತಿ ನೀಡಿ ಅವರು ನನಗೆ ಹಾಗೂ ಅರಣ್ಯ ರಕ್ಷಕರಾದ ವಿಜಯ್ ಮತ್ತು ದೇವಪ್ಪನವರಿಗೆ ಸ್ಥಳಕ್ಕೆ ಹೋಗಲು ತಿಳಿಸಿದ ಮೇರೆಗೆ ನಾವುಗಳು ಸುಮಾರು 11-00 ಗಂಟೆ ಸಮಯಕ್ಕೆ ನಂದಿ ಗ್ರಾಮದ ಸರ್ವೆ ನಂ.90ರ ಲಿಂಗದಹಳ್ಳಿ ರಾಜ್ಯ ಅರಣ್ಯ ಪ್ರದೇಶದಲ್ಲಿ ಬಂದು ನೋಡಲಾಗಿ ಶಿವಕುಮಾರ್ ಬಿನ್ ಮುರಗಯ್ಯ, ಚಿಂದ ಮೂರ್ತಿ ಬಿನ್ ಚಿಕ್ಕ ಹನುಮಯ್ಯ, ಕಾಂತರಾಜು ಬಿನ್ ಲೋಕೇಶ್, ನರಸಿಂಹ ಬಿನ್ ನರಸಪ್ಪ, ಆಶಾರಾಣಿ ಬಿನ್ ಶಿವಕುಮಾರ್, ಸಾಕಮ್ಮ ಬಿನ್ ಲೋಕೇಶ್ ಹಾಗೂ ಇತರರು ಗಿಡಗಳನ್ನು ಕಡಿಯುತ್ತಿರುತ್ತಾರೆ. ಸಮವಸ್ತ್ರದಲ್ಲಿದ್ದ ನಾವುಗಳು

ಗಿಡಗಳನ್ನು ಕಡಿಯಬೇಡಿ ಎಂದು ತಿಳಿಸಿದಾಗ ಶಿವಕುಮಾರ್ ಮತ್ತು ಇತರರು ನಮಗೆ ಅವಾಚ್ಯ ಶಬ್ದಗಳಿಂದ ಬೈದು ವಾಚರ್ ಆದ ನಾಗರಾಜ್ ನಾಯ್ಕ ರವರಿಗೆ ಶಿವಕುಮಾರ್ ರವರು ಅಲೆಲ ಬಿದಿದ್ದ ಒಂದು ಕಾಡು ಜಾತಿಯ ದೊಣ್ಣೆಯಿಂದ ಎಡಗಾಲಿನ ಹೆಬ್ಬರಳಿಗೆ, ಎದೆಗೆ, ಬೆನ್ನಿಗೆ ಹೊಡೆದಿರುತ್ತಾರೆ. ಚಂದಮೂರ್ತಿ ಎಂಬುವವರು ನನ್ನ ಸಮವಸ್ತ್ರವನ್ನು ಎಳೆದು ಹರಿದುಹಾಕಿರುತ್ತಾರೆ. ಕಾಂತರಾಜು ಎಂಬುವವರು ವಿಜಯ್ ಅರಣ್ಯ ರಕ್ಷಕರಿಗೆ ಕಲ್ಲಿನಿಂದ ಬಲಗಾಲಿನ ಮಂಡಿಗೆ ಹೊಡೆದಿರುತ್ತಾರೆ. ಶಿವಕುಮಾರ್ ಎಂಬುವವರು ದೇವಪ್ಪ ಹಾಗೂ ಅರಣ್ಯ ರಕ್ಷಕರನ್ನು ತಳ್ಳಿ ಬೀಳಿಸಿರುತ್ತಾರೆ. ಗಲಾಟೆ ಹೆಚ್ಚಾದ ಕಾರಣ ನಾನು ವಲಯ ಅರಣ್ಯಾಧಿಕಾರಿಗಳಾದ ಸತೀಶ್ ಹೆಚ್ ಪೂಜಾರ್ ರವರಿಗೆ ದೂರವಾಣಿ ಮೂಲಕ ತಿಳಿಸಿರುತ್ತೇನೆ. ಅವರು ತಕ್ಷಣ ಗಲಾಟೆ ಬಗ್ಗೆ ಪೊಲೀಸ್ ಠಾಣೆಗೆ ಮಾಹಿತಿ ನೀಡಿ ಹೆಚ್ಚಿನ ಸಿಬ್ಬಂದಿಗಳೊಂದಿಗೆ ಸ್ಥಳಕ್ಕೆ ಬಂದಿರುತ್ತಾರೆ. ಗಿಡಮರಗಳನ್ನು ಕಡಿದಂತಹ ಶಿವಕುಮಾರ್ ಹಾಗೂ ಇತರರನ್ನು ಬಂಧಿಸಿ ಹೆಚ್ಚಿನ ವಿಚಾರಣೆಗಾಗಿ ತರೀಕೆರೆಯ ವಲಯ ಅರಣ್ಯಾಧಿಕಾರಿಗಳ ಕಛೇರಿಗೆ ಕರೆದುಕೊಂಡು ಬಂದಿರುತ್ತಾರೆ. ನಾವುಗಳು ಚಿಕಿತ್ಸೆಗಾಗಿ ಸರ್ಕಾರಿ ಆಸ್ಪತ್ರೆಯಲ್ಲಿ ದಾಖಲಾಗಿದ್ದು, ನಂತರ ಮೇಲಾಧಿಕಾರಿಗಳ ಅನುಮತಿ ಪಡೆದು ಸರ್ಕಾರಿ ಕೆಲಸಕ್ಕೆ ಅಡ್ಡಿಪಡಿಸಿ, ಅವಾಚ್ಯ ಶಬ್ದಗಳಿಂದ ನಂದಿಸಿ ಹಲ್ಲೆ ಮಾಡಿದವರ ವಿರುದ್ಧ ಸೂಕ್ತ ಕಾನೂನು ಕ್ರಮ ಕೈಗೊಳ್ಳಲು ಲಿಂಗದಹಳ್ಳಿ ಪೊಲೀಸ್ ಠಾಣೆಗೆ ಬಂದು ದೂರು ನೀಡಿರುತ್ತೇವೆ. ದಿ:29-01-2022 ರಂದು ಲಿಂಗದಹಳ್ಳಿ ಪೊಲೀಸರು ಕೃತ್ಯ ನಡೆದ ಸ್ಥಳಕ್ಕೆ ಬಂದು ಮಹಜರ್ ಕ್ರಮವನ್ನು ಜರುಗಿಸಿರುತ್ತಾರೆ. ಸದರಿ ಸ್ಥಳದಲ್ಲಿ ನಮ್ಮ ಸಮಕ್ಷಮ ಹಲ್ಲೆ ಮಾಡಲು ಬಳಸಿದ ಒಂದು ಕಾಡುಜಾತಿಯ ದೊಣ್ಣೆ ಹಾಗೂ ಒಂದು ಕಾಡುಜಾತಿಯ ಕಲ್ಲನ್ನು ಅಮಾನತ್ತುಪಡಿಸಿಕೊಂಡಿರುತ್ತಾರೆ.

ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ದೂರು ಆಗಿದ್ದು, ಸದರಿ ದಾಖಲೆಯನ್ನು ನಿಪಿ-1 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-1(ಎ) ಎಂದು ಗುರುತಿಸಲಾಯಿತು.

ಸಾಕ್ಷಿಯು ನ್ಯಾಯಾಲಯದ ಮುಂದೆ ಹಾಜರುಪಡಿಸಿರುವ ಒಂದು ಕಾಡುಜಾತಿಯ
ಮೂರುವರೆ ಅಡಿ ಇರುವ ಮರದ ಕೋಲು ಹಾಗೂ ಒಂದು ಕಾಡುಜಾತಿಯ ಕಲ್ಲನ್ನು ನೋಡಿ
ಗುರುತಿಸಿದ್ದು, ಅವುಗಳನ್ನು ಕ್ರಮವಾಗಿ ಎಂ ಬಿ 1 ಮತ್ತು 2 ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ವಕೀಲರಿಂದ.

ಪಾಟೀ ಸವಾಲಿಗಾಗಿ ಸಮಯವಕಾಶ ಕೋರಿದ್ದು, ಸಮಯ ನೀಡಿ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

Sd/-

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ. ರವರು, ತರೀಕೆರೆ.

ಕರ್ನಾಟಕ ಸರ್ಕಾರ
1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಯವರ
ನ್ಯಾಯಾಲಯ, ತರೀಕೆರೆ.

ಸಿ.ಸಿ.ನಂ.

ಪಿ.ಡಬ್ಲ್ಯುಃ

ಸಿ.ಡಬ್ಲ್ಯುಃ

ಹೆಸರು	:	ಹನುಮನಾಯ್ಕ
ತಂದೆಯ ಹೆಸರು	:	ನಾಗ್ಗನಾಯ್ಕ
ವಯಸ್ಸು	:	50 ವರ್ಷ
ಉದ್ಯೋಗ	:	ಮುಖ್ಯ ಪೇದೆ
ವಾಸಸ್ಥಳ	:	ಲಿಂಗದಹಳ್ಳಿ

ದಿನಾಂಕ: 23-03-2026 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

5 ನೇ ಆರೋಪಿಯು ಈ ದಿನ ನ್ಯಾಯಾಲಯದಲ್ಲಿ ಗೈರು ಹಾಜರಾಗಿದ್ದು, ಆರೋಪಿ ಪರ ವಕೀಲರು ಆರೋಪಿಯ ಗುರುತಿಸುವಿಕೆ ಬಗ್ಗೆ ತಕರಾರು ಇಲ್ಲ ಎಂದು ತಿಳಿಸಿರುತ್ತಾರೆ.

ಮುಖ್ಯ ವಿಚಾರಣೆ : ಸ.ಸ.ಅ. ರವರಿಂದ.

ದಿ: 28-07-2014 ರಿಂದ ಇಲ್ಲಿಯತನಕ ನಾನು ಲಿಂಗದಹಳ್ಳಿ ಪೊಲೀಸ್ ಠಾಣೆಯಲ್ಲಿ ಮುಖ್ಯ ಪೇದೆಯಾಗಿ ಆಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ.

ದಿನಾಂಕ: 05-10-2019 ರಂದು ನಾನು ಲಿಂಗದಹಳ್ಳಿ ಪೊಲೀಸ್ ಠಾಣೆಯಲ್ಲಿ ಎಸ್ ಹೆಚ್ ಓ ಕರ್ತವ್ಯದಲ್ಲಿದ್ದಾಗ ತಾಣಾ ಸರಹದ್ದಿನ ಹುಲಿತಿಮ್ಮಾಪುರ ರಸ್ತೆಯಲ್ಲಿ ಲೋಕೇಶಪ್ಪ ಎಂಬುವವರು ಅಕ್ರಮವಾಗಿ ಮದ್ಯ ಮಾರಾಟ ಮಾಡುತ್ತಿದ್ದವರನ್ನು ಚಾಸಾ-1 ರವರು ವಶಕ್ಕೆ ಪಡೆದು ವರದಿಯನ್ನು ತಯಾರಿಸಿ, ಚಾಸಾ-6 ರವರ ಹಸ್ತ ಪ್ರಕರಣ ದಾಖಲಿಸುವಂತೆ ಕಳುಹಿಸಿಕೊಟ್ಟಿದ್ದನ್ನು ಮಧ್ಯಾಹ್ನ 12-15 ಗಂಟೆಗೆ ಸ್ವೀಕರಿಸಿ, ತಾಣಾ ಮೊಕದ್ದಮೆ ಸಂಖ್ಯೆ 65/2019 ಕಲಂ 32, 34 ಕೆ ಇ ಆಕ್ಟ್ ಅಡಿಯಲ್ಲಿ ಕೇಸನ್ನು ದಾಖಲಿಸಿ ಆರೋಪಿಯ ವಿರುದ್ಧ ಪ್ರಥಮ ವರ್ತಮಾನ ವರದಿಯನ್ನು ತಯಾರಿಸಿ ಚಾಸಾ-6 ರವರ ಹಸ್ತ ನ್ಯಾಯಾಲಯಕ್ಕೆ ನಿವೇದಿಕೊಂಡಿರುತ್ತೇನೆ.

ದಿನಾಂಕ: 05-05-2021 ರಂದು ದೋರನಾಳು ಗ್ರಾಮದ 1 ನೇ ಆರೋಪಿಯ ಮನೆಯ ಮುಂದೆ ಚಾಸಾ-1 ರವರ ಸೂಚನೆ ಮೇರೆಗೆ ಮಹಜರ್ ಕ್ರಮವನ್ನು ನನ್ನ ಸ್ವಹಸ್ತದಿಂದ ಮಧ್ಯಾಹ್ನ 3-15 ರಿಂದ 4-15 ರವರೆಗೆ ಬರೆದಿರುತ್ತೇನೆ.

ನಾನು ಲಕ್ಕವಳ್ಳಿ ಪೊಲೀಸ್ ಠಾಣೆಯಲ್ಲಿದ್ದಾಗ ರಾತ್ರಿ 10-00 ಗಂಟೆಗೆ ಬರಗೇನಹಳ್ಳಿ ವಾಸಿ ಜಯಣ್ಣ ಎಂಬುವವರು ಅವರ ಮನೆಯ ಮುಂದೆ ಅಕ್ರಮವಾಗಿ ಮದ್ಯವನ್ನು ಮಾರಾಟ ಮಾಡುತ್ತಿದ್ದಾನೆ ಎಂಬ ಖಚಿತ ಮಾಹಿತಿ ಬಂದ ಮೇರೆಗೆ ನಾನು ಮತ್ತು ಠಾಣಾ ಸಿಬ್ಬಂದಿಗಳಾದ ಚಾಸಾ-4 ರಿಂದ 6 ರವರನ್ನು ಇಲಾಖಾ ಜೀಪಿನಲ್ಲಿ ಕರೆದುಕೊಂಡು ರಾತ್ರಿ 10-40 ಗಂಟೆಗೆ ಠಾಣೆಯನ್ನು ಬಿಟ್ಟು 10-50 ಗಂಟೆ ಸಮಯಕ್ಕೆ ರಂಗೇನಹಳ್ಳಿಗೆ ತಲುಪಿ ಅಲ್ಲಿ ರಸ್ತೆಯ ಬಳಿ ಇದ್ದ ಚಾಸಾ-2 ಮತ್ತು 3 ರವರನ್ನು ಬರಮಾಡಿಕೊಂಡು ಈ ಪ್ರಕರಣದ ವಿದ್ಯಮಾನವನ್ನು ತಿಳಿಸಿ ಅವರಿಗೆ ಪಂಚರಾಗುವಂತೆ ಕೋರಿ ಅವರು ಒಪ್ಪಿದ ಮೇರೆಗೆ ಅವರನ್ನು ಸಹ ನಮ್ಮ ಇಲಾಖಾ ಜೀಪಿನಲ್ಲಿ ಕರೆದುಕೊಂಡು ರಾತ್ರಿ 11-15 ಕ್ಕೆ ಬರಗೇನಹಳ್ಳಿಯಲ್ಲಿರುವ ಜಯಣ್ಣನವರ ಮನೆಯ ಮುಂದೆ ಇಲಾಖಾ ಜೀಪ್ ನ್ನು ನಿಲ್ಲಿಸಿ, ನಮ್ಮ ಜೀಪಿನ ಮುಂಭಾಗದಲ್ಲಿ ಒಬ್ಬ ವ್ಯಕ್ತಿ ಪ್ಲಾಸ್ಟಿಕ್ ಕವರನ್ನು ಹಿಡಿದು ನಿಂತಿದ್ದು, ನಮ್ಮ ಇಲಾಖಾ ಜೀಪನ್ನು ನೋಡಿ ಅಲ್ಲಿಂದ ಓಡಿ ಹೋಗಲು ಪ್ರಯತ್ನಿಸಿರುತ್ತಾನೆ. ಆಗ ನಮ್ಮ ಸಿಬ್ಬಂದಿಗಳಾದ ಚಾಸಾ-4 ರಿಂದ 6 ರವರು ಆತನನ್ನು ಹಿಡಿದು ನನ್ನ ಬಳಿ ಹಾಜರುಪಡಿಸಿರುತ್ತಾರೆ.

ಅನಂತರ ಆತನ ಹೆಸರು, ವಿಳಾಸ ಕೇಳಲಾಗಿ ಜಯಣ್ಣ , ಬರಗೇನಹಳ್ಳಿ ವಾಸಿ ಎಂಬುದಾಗಿ ತಿಳಿಸಿರುತ್ತಾನೆ. ಪಂಚರ ಸಮಕ್ಷಮ ಆತನ ಬಳಿ ಇದ್ದ ಪ್ಲಾಸ್ಟಿಕ್ ಕವರನ್ನು ಪರಿಶೀಲಿಸಲಾಗಿ ಅದರೊಳಗೆ 90 ಎಂ ಎಲ್ ನ ಒರಿಜಿನಲ್ ಚಾಯ್ಸ್ ವಿಸ್ಕಿಯ 78 ಪೌಚುಗಳು

ಇದ್ದು, ಅದರ ಬಗ್ಗೆ ತಮಗೇನಾದರೂ ಪರವಾನಗಿ ಇದೆಯೇ ಎಂದು ಕೇಳಲಾಗಿ ಆರೋಪಿಯು ಯಾವುದೇ ಪರವಾನಗಿ ಇಲ್ಲ ಎಂದು ತಿಳಿಸಿದ್ದು, ನಂತರ ಪಂಚರ ಸಮಕ್ಷಮ ಸದರಿ ಮುದ್ದೆ ಮಾಲುಗಳನ್ನು ಅಮಾನತ್ತುಪಡಿಸಿಕೊಂಡಿರುತ್ತೇನೆ. ಸ್ಥಳ/ಅಮಾನತ್ತು ಪಂಚನಾಮೆಯನ್ನು ರಾತ್ರಿ 11-30 ರಿಂದ 12-30 ಗಂಟೆಯವರೆಗೆ ಬರೆಯಲಾಯಿತು.

ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ಸ್ಥಳ ಮತ್ತು ಅಮಾನತ್ತು ಮಹಜರ್ ಆಗಿದ್ದು, ಸದರಿ ದಾಖಲೆಯನ್ನು ಈಗಾಗಲೇ ನಿಪಿ-2 ಎಂದು ಗುರುತಿಸಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-2(ಡಿ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ಶ್ರೀ ವಕೀಲರಿಂದ.

ನಾನು ಘಟನ ಸ್ಥಳದಲ್ಲಿ ಯಾವುದೇ ಮಹಜರ್ ಕ್ರಮವನ್ನು ನನ್ನ ಸ್ವಹಸ್ತದಿಂದ ಬರೆದಿಲ್ಲ ಎಂದರೆ ಸರಿಯಲ್ಲ. ನಿಪಿ-2ರ ಮಹಜರನ್ನು ನಾನು ತಾಣೆಯಲ್ಲಿಯೇ ಸೃಷ್ಟಿ ಮಾಡಿದ್ದೇನೆಂದರೆ ಸರಿಯಲ್ಲ. ಈ ಎಲ್ಲಾ ವಿಚಾರಗಳು ಗೊತ್ತಿದ್ದರೂ ಸಹ ನಾನು ನ್ಯಾಯಾಲಯದ ಮುಂದೆ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆಂದರೆ ಸರಿಯಲ್ಲ.

ಮರುವಿಚಾರಣೆ: ಇರುವುದಿಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ. ರವರು, ತರೀಕೆರೆ.

ಕರ್ನಾಟಕ ಸರ್ಕಾರ

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಯವರ
ನ್ಯಾಯಾಲಯ, ತರೀಕೆರೆ.

ಸಿ.ಸಿ.ನಂ.

ಪಿ.ಡಬ್ಲ್ಯುಃ

ಸಿ.ಡಬ್ಲ್ಯುಃ

ಹೆಸರು :
ತಂದೆಯ ಹೆಸರು :
ವಯಸ್ಸು : 37 ವರ್ಷ
ಉದ್ಯೋಗ : ಪಿಸಿ 268
ವಾಸಸ್ಥಳ :

ದಿನಾಂಕ: 16-10-2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಸ.ಸ.ಅ. ರವರಿಂದ.

5 ನೇ ಆರೋಪಿಯು ಈ ದಿನ ನ್ಯಾಯಾಲಯದಲ್ಲಿ ಗೈರು ಹಾಜರಾಗಿದ್ದು, ಆರೋಪಿ ಪರ ವಕೀಲರು ಆರೋಪಿಯ ಗುರುತಿಸುವಿಕೆ ಬಗ್ಗೆ ತಕರಾರು ಇಲ್ಲ ಎಂದು ತಿಳಿಸಿರುತ್ತಾರೆ.

ನಾನು 2017 ರಿಂದ ಇಲ್ಲಿಯವರೆಗೆ ನಾನು ಲಕ್ಕವಳ್ಳಿ ಪೊಲೀಸ್ ಠಾಣೆಯಲ್ಲಿ ಪೊಲೀಸ್ ಪೇದೆಯಾಗಿ ಆಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ.

ದಿನಾಂಕ: 08-03-2019 ರಂದು

ನಾನು ಲಕ್ಕವಳ್ಳಿ ಪೊಲೀಸ್ ಠಾಣೆಯಲ್ಲಿದ್ದಾಗ ರಾತ್ರಿ 10-00 ಗಂಟೆಗೆ ಬರಗೇನಹಳ್ಳಿ ವಾಸಿ ಜಯಣ್ಣ ಎಂಬುವವರು ಅವರ ಮನೆಯ ಮುಂದೆ ಅಕ್ರಮವಾಗಿ ಮದ್ಯವನ್ನು ಮಾರಾಟ ಮಾಡುತ್ತಿದ್ದಾನೆ ಎಂಬ ಖಚಿತ ಮಾಹಿತಿ ಬಂದ ಮೇರೆಗೆ ನಾನು ಮತ್ತು ಠಾಣಾ ಸಿಬ್ಬಂದಿಗಳಾದ ಚೌಸಾ-4 ರಿಂದ 6 ರವರನ್ನು ಇಲಾಖಾ ಜೀಪಿನಲ್ಲಿ ಕರೆದುಕೊಂಡು ರಾತ್ರಿ 10-40 ಗಂಟೆಗೆ ಠಾಣೆಯನ್ನು ಬಿಟ್ಟು 10-50 ಗಂಟೆ ಸಮಯಕ್ಕೆ ರಂಗೇನಹಳ್ಳಿಗೆ ತಲುಪಿ ಅಲ್ಲಿ ರಸ್ತೆಯ ಬಳಿ ಇದ್ದ ಚೌಸಾ-2 ಮತ್ತು 3 ರವರನ್ನು ಬರಮಾಡಿಕೊಂಡು ಈ ಪ್ರಕರಣದ ವಿದ್ಯಮಾನವನ್ನು ತಿಳಿಸಿ

ಅವರಿಗೆ ಪಂಚರಾಗುವಂತೆ ಕೋರಿ ಅವರು ಒಪ್ಪಿದ ಮೇರೆಗೆ ಅವರನ್ನು ಸಹ ನಮ್ಮ ಇಲಾಖಾ ಜೀಪಿನಲ್ಲಿ ಕರೆದುಕೊಂಡು ರಾತ್ರಿ 11-15 ಕ್ಕೆ ಬರಗೇನಳ್ಳಿಯಲ್ಲಿರುವ ಜಯಣ್ಣನವರ ಮನೆಯ ಮುಂದೆ ಇಲಾಖಾ ಜೀಪ್ ನ್ನು ನಿಲ್ಲಿಸಿ, ನಮ್ಮ ಜೀಪಿನ ಮುಂಭಾಗದಲ್ಲಿ ಒಬ್ಬ ವ್ಯಕ್ತಿ ಪ್ಲಾಸ್ಟಿಕ್ ಕವರನ್ನು ಹಿಡಿದು ನಿಂತಿದ್ದು, ನಮ್ಮ ಇಲಾಖಾ ಜೀಪನ್ನು ನೋಡಿ ಅಲ್ಲಿಂದ ಓಡಿ ಹೋಗಲು ಪ್ರಯತ್ನಿಸಿರುತ್ತಾನೆ.

ಆಗ ನಮ್ಮ ಸಿಬ್ಬಂದಿಗಳಾದ ಚಾಸಾ-4 ರಿಂದ 6ರವರು ಆತನನ್ನು ಹಿಡಿದು ನನ್ನ ಬಳಿ ಹಾಜರುಪಡಿಸಿರುತ್ತಾರೆ.

ಅನಂತರ ಆತನ ಹೆಸರು, ವಿಳಾಸ ಕೇಳಲಾಗಿ ಜಯಣ್ಣ , ಬರಗೇನಹಳ್ಳಿ ವಾಸಿ ಎಂಬುದಾಗಿ ತಿಳಿಸಿರುತ್ತಾನೆ. ಪಂಚರ ಸಮಕ್ಷಮ ಆತನ ಬಳಿ ಇದ್ದ ಪ್ಲಾಸ್ಟಿಕ್ ಕವರನ್ನು ಪರಿಶೀಲಿಸಲಾಗಿ ಅದರೊಳಗೆ 90 ಎಂ ಎಲ್ ನ ಒರಿಜಿನಲ್ ಚಾಯ್ಸ್ ವಿಸ್ಕಿಯ 78 ಪೌಚುಗಳು ಇದ್ದು, ಅದರ ಬಗ್ಗೆ ತಮಗೇನಾದರೂ ಪರವಾನಗಿ ಇದೆಯೇ ಎಂದು ಕೇಳಲಾಗಿ ಆರೋಪಿಯು ಯಾವುದೇ ಪರವಾನಗಿ ಇಲ್ಲ ಎಂದು ತಿಳಿಸಿದ್ದು, ನಂತರ ಪಂಚರ ಸಮಕ್ಷಮ ಸದರಿ ಮುದ್ದೆ ಮಾಲುಗಳನ್ನು ಅಮಾನತ್ತುಪಡಿಸಿಕೊಂಡಿರುತ್ತೇನೆ. ಸ್ಥಳ/ಅಮಾನತ್ತು ಪಂಚನಾಮೆಯನ್ನು ರಾತ್ರಿ 11-30 ರಿಂದ 12-30 ಗಂಟೆಯವರೆಗೆ ಬರೆಯಲಾಯಿತು.

ಆರೋಪಿಯನ್ನು ಮತ್ತು ಆರೋಪಿಯಿಂದ ಅಮಾನತ್ತುಪಡಿಸಿಕೊಳ್ಳಲಾದ ಮುದ್ದೆಮಾಲುಗಳನ್ನು ತಾಣೆಯಲ್ಲಿ ಎಸ್ ಹೆಚ್ ಒ ಮುಂದೆ ಹಾಜರುಪಡಿಸಿ ಮುಂದಿನ ತನಿಖೆಗಾಗಿ ಒಪ್ಪಿಸಿರುತ್ತೇನೆ.

ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ವರದಿಯಾಗಿದ್ದು, ಅದನ್ನು ನಿಪಿ-5 ಎಂದು ಸಾಕ್ಷಿಯ ಸಹಿಯನ್ನು ನಿಪಿ-5(ಎ) ಎಂದು ಗುರುತಿಸಲಾಯಿತು.

ಸಾಕ್ಷಿಗೆ ಮತ್ತೊಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ಸ್ಥಳ/ಅಮಾನತ್ತು ಪಂಚನಾಮೆಯಾಗಿದ್ದು, ಸದರಿ ದಾಖಲೆಯನ್ನು ಈಗಾಗಲೇ ನಿಪಿ-1 ಎಂದು ಗುರುತಿಸಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-1(ಡಿ) ಎಂದು ಗುರುತಿಸಲಾಯಿತು.

ಸಾಕ್ಷಿಯು ನ್ಯಾಯಾಲಯದ ಮುಂದೆ ಹಾಜರುಪಡಿಸಿರುವ ಮುದ್ದೆ ಮಾಲಾದ 90 ಎಂ ಎಲ್ ನ ಒರಿಜಿನಲ್ ಚಾಯ್ಸ್ ವಿಸ್ತೀರ್ಣ 73 ಪೌಚುಗಳನ್ನು ನೋಡಿ ಗುರುತಿಸಿದ್ದು, ಸದರಿ ಮುದ್ದೆ ಮಾಲುಗಳನ್ನು ಎಂ ಓ-1 ರಿಂದ ಎಂ ಓ 73 ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ಶ್ರೀ ಡಿ ಸಿ ಪಿ ವಕೀಲರಿಂದ.

ನಾವು ಧಾಳಿ ಮಾಡಿದೆವು ಎಂದು ಹೇಳುವ ಸಮಯವು ಕತ್ತಲಾಗಿತ್ತು ಎಂದರೆ ಸರಿ. ಸಾಕ್ಷಿಯು ಸ್ವತಃ ಮುಂದುವರಿದು ಅಲ್ಲಿ ದೀಪ ಇತ್ತು ಮತ್ತು ಇಲಾಖಾ ಜೀಪಿನ ಮುಂಭಾಗದ ಲೈಟ್ ಸಹ ಇತ್ತು ಎಂದು ಸಾಕ್ಷ್ಯ ನುಡಿಯುತ್ತಾರೆ. ನಿಷ್ಪಿ.5ರ ವರದಿಯಲ್ಲಿ ಧಾಳಿ ಮಾಡಿದ ಸ್ಥಳದಲ್ಲಿ ವಿದ್ಯುತ್ ದೀಪ ಇದ್ದ ಬಗ್ಗೆ ನಮೂದು ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿಯುತ್ತಾರೆ. ಬರಗೇನಹಳ್ಳಿಯಲ್ಲಿ ನಾವು ಧಾಳಿ ಮಾಡಿದ ಸ್ಥಳದ ಅಕ್ಕಪಕ್ಕದಲ್ಲಿ ವಾಸದ ಮನೆಗಳು ಇವೆ ಎಂದರೆ ಸರಿ. ಅಕ್ಕಪಕ್ಕದ ಮನೆಯವರನ್ನು ವಿಚಾರಣೆ ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ಸಾಕ್ಷ್ಯ ನುಡಿಯುತ್ತಾರೆ. ಚಾಸಾ.4 ರಿಂದ 6ರವರು ಆರೋಪಿಯನ್ನು ಹಿಡಿದಿರುತ್ತಾರೆ. ಪೌಚು ಮತ್ತು ಸೀಸೆಗೆ ವ್ಯತ್ಯಾಸ ಇದೆ ಎಂದರೆ ಸರಿ. ಮುದ್ದೆ ಮಾಲುಗಳ ಬಗ್ಗೆ ವರದಿ ಮತ್ತು ಮಹಜರ್ ನಲ್ಲಿ ಅದರ ಬ್ಯಾಚ್ ನಂಬರ್ ಮತ್ತು ಮ್ಯಾನುಪ್ಯಾಕ್ಚರ್ ಡೇಟ್ ನ್ನು ನಮೂದು ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ಸಾಕ್ಷ್ಯ ನುಡಿಯುತ್ತಾರೆ. ನಾನು ನನ್ನ ಸಾಕ್ಷ್ಯದಲ್ಲಿ ಹೇಳಿದ ಹಾಗೆ ಆ ದಿನ ಯಾವುದೇ ಧಾಳಿ ಮಾಡಿಲ್ಲ ಆರೋಪಿ ಕಡೆಯಿಂದ ಯಾವುದೇ ಮುದ್ದೆ ಮಾಲುಗಳನ್ನು ವಶಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ಮುದ್ದೆ ಮಾಲು 1 ರಿಂದ 73 ರ ತರಹ ಪೌಚುಗಳು ಮದ್ಯದ ಅಂಗಡಿಗಳಲ್ಲಿ ದೊರೆಯುತ್ತದೆ ಎಂದರೆ ಸರಿ. ಸ್ಥಳ ಮಹಜರ್ ಪಂಚನಾಮೆಗೆ ಅಕ್ಕಪಕ್ಕದ ಮನೆಯವರನ್ನು ಕರೆದು ಸಾಕ್ಷಿಗಳಾನಾಗಿ ಸಹಿ ಮಾಡಿಸಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ಸಾಕ್ಷ್ಯ ನುಡಿಯುತ್ತಾರೆ. ನಾನು ಆ ದಿನ ಚಾಸಾ.4 ರಿಂದ 6ರವರ ಜೊತೆ ಬರಗೇನಹಳ್ಳಿಗೆ ಹೋಗಿಲ್ಲ, ಯಾವುದೇ ರೀತಿಯ ಧಾಳಿ ಮಾಡಿಲ್ಲ, ಆರೋಪಿಯು ಯಾವುದೇ ತಪ್ಪನ್ನು ಮಾಡದೇ ಇದ್ದರೂ ಸಹ ಆತನ ವಿರುದ್ಧ ಸುಳ್ಳು

ವರದಿಯನ್ನು ದಾಖಲು ಮಾಡಿದ್ದೇನೆ ಎಂದರೆ ಸರಿಯಲ್ಲ. ಕೃತ್ಯ ನಡೆದ ಸ್ಥಳದಲ್ಲಿ ನಾನು
ಯಾವುದೇ ಮಹಜರ್ ಮಾಡಿಲ್ಲ ಎಂದರೆ ಸರಿಯಲ್ಲ.

ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ಸ್ಥಳ ಮತ್ತು ಅಮಾನತ್ತು
ಮಹಜರ್ ಆಗಿದ್ದು, ಸದರಿ ದಾಖಲೆಯನ್ನು ಈಗಾಗಲೇ ನಿಪಿ-2 ಎಂದು ಗುರುತಿಸ
ಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-2(ಡಿ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ಶ್ರೀ ವಕೀಲರಿಂದ.

ಮರುವಿಚಾರಣೆ: ಇರುವುದಿಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ. ರವರು, ತರೀಕೆರೆ.

